

नवभारत

संस्थापक : स्व. रामगोपाल माहेश्वरी

प्रेरणा स्रोत : स्व. प्रफुल्ल माहेश्वरी

देश के पांच राज्यों, पश्चिम बंगाल, तमिलनाडु, केरल, असम और पुडुचेरी के चुनाव परिणाम से जाहिर हुआ कि भाजपा के खिलाफ राजनीति कर रहे दलों को भारी झटका लगा है। सबसे बड़ा उलटफेर पश्चिम बंगाल और तमिलनाडु में हुआ है, जहां ममता बनर्जी और एमके स्टालिन को सत्ता से हटाना पड़ा है। इन चुनावों में विशेष रूप से पश्चिम बंगाल पर सभी की निगाहें थीं, यहाँ भाजपा ने आजादी के बाद पहली बार बहुमत हासिल किया है। दरअसल, यह परिणाम केवल सरकारों के गठन तक सीमित नहीं है, बल्कि वे भारतीय राजनीति के बदलते चरित्र की एक गहरी कहानी भी बयान कर रहे हैं। चुनाव परिणामों के आंकड़े स्पष्ट संकेत दे रहे हैं कि मतदाता अब पारंपरिक राजनीति से आगे बढ़कर नए विकल्पों, नेतृत्व और मुद्दों की तलाश में हैं।

सबसे बड़ा राजनीतिक उलटफेर पश्चिम बंगाल में देखने को मिल रहा है। भारतीय जनता पार्टी का भारी बहुमत से जीतना महज एक चुनावी जीत नहीं, बल्कि ममता बनर्जी के दशकभर के शासन को सीधी चुनौती है। बंगाल, जो लंबे समय

राज्यों के जनादेश से मिल रहे नए संकेत

तक क्षेत्रीय दलों का गढ़ रहा, वहाँ भारतीय जनता पार्टी का यह उभार यह दर्शाता है कि राष्ट्रीय राजनीति की पकड़ अब उन क्षेत्रों में भी मजबूत हो रही है, जहाँ कभी उसकी जमीन सीमित थी। जाहिर है इस संदर्भ में खास तौर पर पश्चिम बंगाल के चुनाव परिणाम देखने योग्य हैं। तमिलनाडु के नतीजे और भी चौंकाने वाले हैं। अभिनेता विजय की पार्टी 'तमिलगना वैन्नी कडगम' (टीवीके) का 100 से अधिक सीटों पर बढ़त बनाना द्रविड़ राजनीति के दशकों पुराने समीकरण को हिला रहा है।

द्रविड़ मुनेत्र कडगम और अखिल भारतीय अन्ना द्रविड़ मुनेत्र कडगम जैसे स्थापित द्रविड़ दलों का पीछे छूटना यह संकेत देता है कि जनता अब पारंपरिक दलों से ऊब चुकी है और नए नेतृत्व में संभावनाएँ तलाश रही है। यह केवल एक क्षेत्रीय घटना नहीं, बल्कि पूरे देश में उभरते 'नए चेहरे बनाम पुराने ढांचे' की बहस को और तेज करेगा।

केरल में सत्ता परिवर्तन भी कम महत्वपूर्ण नहीं है। कांग्रेस के नेतृत्व वाला संयुक्त लोकतांत्रिक मोर्चा का बहुमत यह दिखाता है कि राज्य का मतदाता संतुलन बनाए रखने में विश्वास रखता है। वाम लोकतांत्रिक मोर्चा के खिलाफ यह जनादेश विकास, रोजगार और शासन की गुणवत्ता जैसे मुद्दों पर जनता की अपेक्षाओं को उजागर करता है।

असम में भारतीय जनता पार्टी का लगातार तीसरी बार सत्ता में लौटना इस बात का प्रमाण है कि पूर्वोत्तर में पार्टी ने अपनी जड़ें गहरी कर ली हैं। यह जीत केवल संगठनात्मक मजबूती का परिणाम नहीं, बल्कि केंद्र और राज्य के बीच बेहतर समन्वय और विकास के एजेंडे की स्वीकृति भी है। वहीं, पुडुचेरी में राष्ट्रीय जनतांत्रिक गठबंधन की वापसी यह दिखाती है कि छोटे राज्यों में भी गठबंधन राजनीति का प्रभावी प्रबंधन कितना महत्वपूर्ण होता है। इन सभी रुझानों का समग्र विश्लेषण करें तो एक स्पष्ट संदेश उभरता

है, भारतीय मतदाता अब अधिक जागरूक, प्रयोग धर्मी और परिणामोन्मुख हो चुका है। वह न केवल सत्ता परिवर्तन करने में संकोच नहीं करता, बल्कि नए विकल्पों को भी खुले मन से स्वीकार करता है। साथ ही, यह चुनाव यह भी दिखाता है कि केवल करिश्माई नेतृत्व या परंपरागत वोट बैंक अब जीत की गारंटी नहीं है; ठोस काम, विश्वसनीयता और स्थानीय मुद्दों की समझ ही निर्णायक बनती जा रही है।

2026 के ये नतीजे 2029 के लोकसभा चुनावों की दिशा भी तय कर सकते हैं। राष्ट्रीय दलों के लिए यह अवसर है कि वे इन संकेतों को समझें और अपनी रणनीतियों को नए सिरे से गढ़ें। वहीं, क्षेत्रीय दलों के लिए यह चेतावनी है कि यदि वे समय के साथ खुद को नहीं बदलते, तो मतदाता उन्हें पीछे छोड़ने में देर नहीं करेंगे। बेहतर, इन पाँच राज्यों में शांतिपूर्ण चुनाव संयोजन कराने के लिए केंद्रीय निर्वाचन आयोग की भी प्रशंसा करनी होगी। कूल मिलकर यह चुनाव परिणाम विभिन्न दलों के लिए किसी राजनीतिक झटके से कम नहीं है।

सुशासन का सफल सफर




दिलीप झा

पांच राज्यों में से तीन राज्य पर भारतीय जनता पार्टी ने अभूतपूर्व जीत हासिल कर यह सिद्ध कर दिया है कि उसका सुशासन मॉडल देश को जनता की पसंद है। बंगाल की ऐतिहासिक जीत के बाद भारतीय जनता पार्टी अब यह गर्व से कह सकती है कि जहाँ जन्मे डॉक्टर श्यामा प्रसाद मुखर्जी वह बंगाल हमारा है। क्योंकि यह असंभव से संभव वाली जीत है। जनता ने इतिहास रच दिया। इस सबसे बड़ी राजनीतिक जीत के सबसे बड़े शो मैन प्रधानमंत्री नरेंद्र मोदी इसलिफ्ट साबित हुए क्योंकि आजादी के बाद पहली बार बंगाल में बीजेपी की सरकार बनाने में वह कामयाब हुए हैं। इस बात से कोई इंकार नहीं कर सकता कि मोदी आज भी जनता से कनेक्ट करने में देश में तमाम नेताओं में सबसे आगे हैं और जीत के रथ पर सवार हैं। पूर्वी राज्यों में भी बीजेपी का परचम लहराने को लेकर पीएम मोदी और गृहमंत्री अमित शाह की रणनीति बंगाल की सरजमीन पर साफ दिखाई देने लगी थी। हालांकि बीजेपी ने एक के बाद क्षेत्रीय सूरमाओं की राजनीति को ध्वस्त करने का सिलसिला 2024 में एनडीए



सरकार बनाने के बाद से ही शुरू कर दिया था। इसलिए यह कहने में संकोच नहीं कि अरब सागर से गंगासागर तक सियासत बदलने में अमित शाह की भूमिका अदभुत है। पीएम मोदी ने बिहार चुनाव में जीत के बाद 14 नवम्बर, 2025 को जश्न समारोह में कहा था- गंगा जी बिहार से बहती हुई ही बंगाल जाती हैं और आज उनकी वाणी सच साबित हो गई है। चुपेचाप फुल छाप का नारा देकर 2011 में सत्ता में आई ममता बनर्जी की राजनीति को इस बार बंगाल की जनता ने नकार दिया है। खासतौर से बंगाल के भद्र पुरुषों में ममता बनर्जी के प्रति जबरदस्त आक्रोश था और उन्होंने ममता के नारे चुपेचाप फुलछाप को चुपे छाप कमल छाप पर मतदान कर यह सिद्ध कर दिया कि यह क्रांतिवीरों की भूमि है। और जब यहां की जनता सत्ता परिवर्तन पर तैयार होती है तो फिर उसमें किंतु परंतु कुछ नहीं



होता है। याद करिए जनता ने कैसे 35 वर्षों के वामपंथी सरकार को चलता करके ममता बनर्जी की टीएमसी सरकार बना दी। कहने का आशय यह है कि भारत का लोकतंत्र जीवित है। जब जब कोई पार्टी या सत्ताधीश अहंकार में चूर हो जाए अथवा जनता जनार्दन को भूल जाए तो फिर उनका हथ पतन के रूप में हो जाता। संघ के सौ साल पूरे होने पर पर बंगाल की सत्ता पर बीजेपी का राज एक ऐतिहासिक क्षण है। जनसंघ के संस्थापक श्यामा प्रसाद मुखर्जी बंगाल की भूमि से थे और 1952 के पहली बार हुए चुनाव में जनसंघ को तीन सीटें हासिल हुई थीं। पिछले 15 साल से बंगाल पर शासन कर रही ममता बनर्जी को सत्ता से बाहर करने के लिए पिछले दो साल से आरएसएस और बीजेपी संगठन बंगाल फतह की रणनीति बनाने पर काम कर रहा था। बिहार में जीत हासिल के

बाद बीजेपी नेतृत्व इस बार आश्चर्य था। जो कुछ होगा ऐतिहासिक होगा। 130 सीट मुस्लिम बहुल हैं और टीएमसी के बारे में कहा जाता है कि 2021 के चुनाव में 100 सीटों पर उसका कब्जा था लेकिन 2026 के चुनाव में चुनाव आयोग ने एसआईआर के माध्यम से 90 लाख फर्जी मतदाताओं के नाम वोटर लिस्ट से हटाकर ममता बनर्जी की मुश्किलें बढ़ा दी थीं। हालांकि इस बार दोनों चरणों के मतदान के बाद ज्यादातर रिजल्ट पोल ने बीजेपी की सरकार बनाने का दावा किया था। लेकिन यह बात विपक्षी दलों और नेताओं के गले नीचे नहीं उतर रही थी। वहीं, भारतीय जनता पार्टी के नजरिए से देखा जाए तो प्रधानमंत्री मोदी ने इस बार जय बंगाल और जय मां काली के जयघोष से शुरुआत कर बंगाल के साधारण लोग, भद्र लोग और व्यापारी वर्ग को यह अहसास कराने में सफल हो गए कि आप सत्ता परिवर्तन कर हम सुशासन देंगे। मोदी की दस गारंटी महिलाओं को पसंद आई और यह जीत का बड़ा कारण बना। वहीं, अमित शाह ने लोगों को भरोसा दिलाया कि वह 15 दिनों तक बंगाल में ही रहेगे और टीएमसी के गुंडों ने अगर बदमाशी की तो उन्हें उल्टा लटका देंगे। उन्होंने लोगों के दिलों से डर हटाकर भरोसा कायम कर दिया कि आप बेहिकम मतदान करें।

(लेखक नवभारत भोपाल के संपादक के हैं।)

मालवा - निमाड़ की डायरी

क्या विजयवर्गीय को अब पंजाब की जिम्मेदारी!



संजय व्यास

बंगाल विधान सभा चुनाव में भाजपा की अभूतपूर्व सफलता पर अंचल के कद्दावर नेता और प्रदेश सरकार में मंत्री कैलाश विजयवर्गीय की खुशी भावुकता में बदल गई। वे 2016 से 2021 तक प.

राज्यों के संपन्न चुनावों के बाद भाजपा का फोकस 2027 में होने वाले 7 राज्यों के विधान सभा चुनावों पर है। गोवा, गुजरात, मणिपुर, पंजाब, उत्तर प्रदेश, उत्तराखंड और हिमाचल प्रदेश में विधानसभा चुनाव होने हैं। इन राज्यों में बंगाल की तरह पंजाब ही ऐसा प्रांत है, जहाँ भाजपा की पकड़ नहीं है।

चर्चा है कि भाजपा के राष्ट्रीय अध्यक्ष नितिन नवीन शोष राष्ट्रीय कार्यकारिणी का गठन करेंगे, जिसमें कैलाश विजयवर्गीय को शामिल करने की प्रबल संभावना है। यह भी चर्चा है कि विजयवर्गीय के रणनीतिक कौशल को देखते हुए उन्हें पंजाब की कमान सौंप दी जाए।


सड़कों पर ध्यान, नहर निर्माण और रखरखाव में चूक

विगत वर्षों में सरकार ने विकास के नाम पर सड़कों के निर्माण को तो महत्व दिया, लेकिन नहर सिंचाई परियोजनाओं के मामले में उसकी चूक साफ नजर आ रही है। वर्तमान में मालवा क्षेत्र में 200 से अधिक छोटी बड़ी सिंचाई परियोजना चल रही है। बड़ी परियोजनाओं में नहर निर्माण उचित तरीके से और इसका मटेनेंस हो रहा है, लेकिन छोटी सिंचाई परियोजनाओं में नहर टूट रही है जिससे फायदा कम नुकसान ज्यादा हो रहा है।

जहाँ रास्ते में आने वाले किसानों के खेत में बेमौसम पानी भर जाने से उनकी फसलें खराब होने की घटनाएँ सामने अक्सर आ जाती हैं, वहीं अंतिम छोर के किसानों को आखिरी तक पानी नहीं मिल पा रहा है। इस तरह की प्रेशानी देवास जिले के लगभग सभी ब्लॉक स्तरीय किसानों के पास आ रही है।

किसानों का कहना है कि शासन सड़कों पर से थोड़ा ध्यान हटाकर नहरों के उचित निर्माण और रखरखाव में अपना ध्यान रखे। किसान अनदाता है उसी से देश का हित है।

बढ़ता इंतजार और कार्यकर्ताओं में मायूसी



खंडवा जिले के नगरीय निकायों में एल्टर मेन की नियुक्ति के निर्णय में लंबी खेंच से भाजपा कार्यकर्ताओं में निराशा का माहौल है। अगले साल तो फिर नगर निकाय चुनाव आ जाणेंगे, एल्टर मेनों की नियुक्ति देर से होगी तो उनके पास समय ही कितना बचेगा। लंबे समय से सत्ता में सक्रिय कार्यकर्ताओं को उम्मीद थी कि पहली सूची के जरिए उनका 'राजनीतिक वनवास' खत्म होगा, लेकिन तब तो छोड़े अब तक इंतजार की घडियाँ समाप्त नहीं होने से निष्पत्ता कार्यकर्ताओं में मायूसी साफ देखी जा सकती है। फिलहाल मुंदी, हरसूद, पंधाना और ओंकारेश्वर के दावेदार भोपाल की ओर टकटकी लगाए बैठे हैं।

कूज हादसे के पीछे आपराधिक लापरवाही

मौसम विभाग ने 30 अप्रैल के लिए तेज आंधी और बारिश की चेतावनी जारी की थी, बावजूद इसके जबलपुर के बरगी डैम पर मध्य प्रदेश पर्यटन निगम के कर्मचारियों ने डैम पर सेलानियों को कूज पर घूमने की इजाजत दे दी और कुल 28 पर्यटकों की टिकट काटी गई, जबकि कूज में 43 सेलानी सवार थे। यह साधारण लापरवाही नहीं, बल्कि कायदे-कानून और चेतावनीयों को ताक पर रखने की पराकाष्ठा है। लगता है हादसे को मानो जानबूझकर आमंत्रित किया गया था। एक तरफ जहाँ मौसम विभाग की चेतावनी थी, वहीं सुप्रीम कोर्ट और नेशनल ग्रीन ट्रिब्यूनल द्वारा बांध में डीजल वालित कूज चलाने को बैन कर रखा था। इसके बावजूद न केवल घड़ल्ले से डीजल वालित कूज चल रहा था। साथ ही पर्यटकों की सुरक्षा के लिए कूज में जिन लाइफ बेल्ट की व्यवस्था थी, वो सब कूज के अंदर मौजूद एक कैबिन में सीलबंद पड़ी थीं। इससे अंदाजा लगाया जा सकता है कि बरगी डैम पर जो हदव्यतिरादक हादसा हुआ, उसे किस तरह लापरवाहियों से होने दिया गया था। मध्य प्रदेश पर्यटन विभाग हादसे के लिए आंधी को जिम्मेदार ठहरा रहा है। लेकिन उसके लिए आंधी नहीं बल्कि अंधा-बहरा सिस्टम जिम्मेदार था। जो



रेस्क्यू के लिए आई एनडीआरएफ की टीम भी अगले कई घंटों तक ऑपरेशन नहीं शुरू कर सकी। क्या यह हदव्यतिरादक घटना हमें भाविष्य की ऐसी घटनाओं के लिए झकझोरेंगी?

28 लोग इस हादसे में बचे हैं, वह भी प्रशासन या डैम पर मौजूद किसी सुरक्षा व्यवस्था के चलते नहीं बल्कि स्थानीय लोगों की जांबाजी के चलते इन्हें बचाया जा सका है। कूज संचालन के लिए जिम्मेदार कर्मचारी अगर जरा भी नियमों का पालन करते तो यह हादसा न होता। शाम को 5 बजे जिस समय बांध में कूज से पर्यटकों को घूमने की इजाजत दी गई, उस समय भी 30 किलोमीटर प्रति घंटे की रफतार से हवाएं चल रही थीं, जो बढ़कर 60-70 किलोमीटर प्रति घंटे की रफतार तक पहुंच गईं। यह इतनी तेज आंधी है कि साधारण कूज ड्राइवर भी स्थिति में कूज को वया संभाल पाता।

-विजय कपूर

संपादकीय बोर्ड | प्रबंध संपादक : सुमीत माहेश्वरी, समूह संपादक : क्रांति चतुर्दी

शब्द-सागर : डॉ. सागर खादीवाला

CROSS WORD 12248

डॉ. सागर खादीवाला

1	2	3			
	4				
5				6	7
		8	9	10	
	11	12			13
	14	15			
16			17	18	19
		20			21

ऊपर से नीचे

1. खूब चमकता हुआ 2. किसी देश के राजा या शासक की माता 3. विशाल, उम्र में अधिक 6. पुरस्कार (उड़) 7. ऊंट बैल आदि के नाक में बंधी हुई रस्सी 9. बौना, कम ऊंचा 10. बचपन का मित्र 11. वह व्यय जो किसी वस्तु को बनाने में खर्च होता है 13. किसी के टोकने से नजर का होने वाला अनिष्ट परिणाम, टोकने की क्रिया या भाव 14. खाली या निरुद्यम का भाव, वह अवस्था जिसमें निर्वाह के लिए किसी के हाथ में कोई काम धंधा न हो 15. मना करने की क्रिया या भाव 18. वृद्धि, बरकत, सखी 19. घोड़े की पीठ पर रखने की गद्दी, काठी

Solution 12247

म	हा	ब	ल	सु	के	श
इ	रा	त	रा	नी	य	
ना	य	ब	हु	ल	क	ना
	शो	र	गु	ल	द	गा
बं	ध	फा	फ	र		
द	रा	र	सु	रा	ग	
गो	बा	ष्ठी	क	र	ण	
भी	ग	ना	न्या	क	ल	

बाएं से दाएं

1. स्वाद लोलुप, चटपटी चीजों का शौकीन 3. ताकतवर, शक्तिशाली 4. मुंह में ऊपर-नीचे की हड्डी जिसमें दांत जमे रहते हैं 5. धोखा, भुलावा 6. मनुष्य (उड़) 8. कपड़े की बुनावट में लंबाई और चौड़ाई के बल बुने हुए सूत 12. बहाना, बार-बार टालने की क्रिया 14. निवृत्तों के लिए आदरसूचक शब्द, रानी, पत्नी, ताश का एक पत्ता (उड़) 16. चरखे, तकली आदि पर रूई या ऊन से धागा निकालना 17. विशेष, मुख्य, प्रधान 20. रहित, शून्य, तुच्छ 21. उत्तर-पूर्व का कोना, स्वामी

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में रूके कार्यों की शुरुआत होगी, भूमि भवन आदि का सुख मिलेगा, वर्ष के मध्य में नई योजनाओं पर विचार विमर्श होगा, अधिकारियों के सहयोग से कार्यक्षेत्र में एवं प्रभाव में वृद्धि होगी, वर्ष के अंत में आर्थिक कमी के कारण योजनायें वाधित होंगी, शिक्षा में अचानक व्यवधान आयेगा, आकस्मिक यात्रा में व्यय होगा।

मेघ और वृश्चिक राशि के व्यक्तियों को भूमि भवन आदि का सुख मिलेगा,

मेघ- जोषिक के लोगों से दूर रहें।

चापतुल्य लोगों के कारण परेशानी होगी, धन मान-सम्मान की वृद्धि होगी, उपहार आदि मिलने का योग है।

वृषभ- बच्चों के कैरियर और पढ़ाई की चिन्ता रहेगी, शांति से अच्छे समय का इन्तजार करें, ऐसा कोई कार्य न करें, जिससे आपको किसी के सामने नीचा देखा पड़े।

मिथुन- अति उत्साह में जोखिम भरा निर्णय ले सकते हैं, नीकरी में पदभार बढ़ेगा, आत्मविश्वास बना रहेगा, किसी नये कार्य को शुरुआत होगी।

कर्क- साझेदारी में मनुष्यत्व के कारण कार्य छोड़ने का मन बन सकता है, नये संपर्क बढेंगे, जीवनसाथी का सहयोग रहेगा, व्यर्थ की परेशानी होगी।

सिंह- कार्यस्थल पर कुछ कठोर निर्णय लेना पड़ेगा, कार्य की अधिकता रहेगी, साझेदारी के कारण कार्यों में विशेष सतर्कता रखें, राजनैतिक व्यस्तता नहीं रहेगी।

कन्या- महत्वपूर्ण कार्यों में दुविधा की चिन्ता रहेगी, शांति से अच्छे समय का इन्तजार करें, ऐसा कोई कार्य न करें, जिससे आपको किसी के सामने नीचा देखा पड़े।

तुला- समय देखकर अपने कार्य में बदलाव करेंगे, आय का नया मार्ग प्रकट होगा, स्वास्थ्य के प्रति सचेत रहें, शुभ संदेश मिलेगा।

वृश्चिक- पारिवारिक समस्या के समाधान के आसार बनेंगे, छोटी सी बात पर उत्तेजित न हों, संयम एवं संतर्कता से काम लें, लाभदायक अवसर प्राप्त होने का योग है।

आज जन्मे शिशु का भविष्य

आज जन्म लिया बालक सुन्दर, परोपकारी, बुद्धिमान, परिश्रमी, प्रगतिशील होगा, शिक्षा में अग्रणी रहेगा, अनेक विद्याओं का ज्ञाता होगा, उदर रोग एवं चर्मरोग से कष्ट होगा, माता पिता का भक्त होगा।

धनु- यात्रा में समय और धन की बर्बादी होगी, विलासिता के कार्यों में खर्च होगा, पारिवारिक कार्यों में व्यस्तता रहेगी, आर्थिक क्षेत्र में प्रगति होगी।

मकर- कार्यक्षेत्र में कुछ अच्छा प्रस्ताव मिल सकते हैं, विरोधियों से सावधान रहें, आर्थिक मामलों में सस्पता प्राप्त होगी, दस्तकारी कार्यों में खर्च होगा।

कुम्भ- विदेश यात्रा या दूर की यात्रा का प्रोग्राम बन सकता है, संतान के संबंध में सुधार होगा, व्यवसायिक समस्याओं का समाधान होगा।

मीन- दूसरों के दुख दर्द में साथ देकर मानसिक प्रसन्नता मिलेगी, मैत्री संबंधों में सुधार होगा, व्यवसायिक समस्याओं का समाधान होगा।

उदयकालीन ग्रह चाल

8		6		5
9		के7 सू	चू	
		10		
		11		
		12		

पंचांग

रा.मि. 15 संवत् 2083 शुद्ध ज्येष्ठ कृष्ण चतुर्थी भोमवासरे रात 5/2, ज्येष्ठा नक्षत्रे दिन 10/54, शिव योगे रात 10/28, वव करणे सू.उ. 5/29, सु.अ. 6/31, चन्द्रचार वृश्चिक दिन 10/54 से धनु, पर्व- संकष्टी गणेश चतुर्थी व्रत, शु.रा. 9,11,12,3,5,7 अ.रा. 10,1,2,4,6,8 शुभांक-2,4,8.

व्यापार भविष्य

शुद्ध ज्येष्ठ कृष्ण चतुर्थी को ज्येष्ठा नक्षत्र के प्रभाव से उड्ड, गेहूँ, मोट, अरंडी, बिनौला, घी, तेल, के भाव में तेजी होगी, रूई, कपास, जूट, पाट, बारदाना, हैसियन, के भाव में साधारण तेजी होगी. भाग्यांक 1552 है.

SUDOKU 7380

	9			6				
4	7			8	3			9
		8	7	3		1	2	
	8	9		5	1		7	6
5	1		8	7		4	9	
	2	4		6	5	7		
7		1	3				5	8
						1		

प्रत्येक पंक्ति में 1 से 9 तक के अंक भरे जाने आवश्यक है. इनका क्रमवार होना आवश्यक नहीं है. आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें. पहले से मौजूद अंकों को आप हटा नहीं सकते. पहली का केवल एक ही हल है.

1	9	3	7	5	4	2	6	8
8	4	2	1	6	3	9	7	5
5	7	6	8	2	9	3	1	4
4	1	5	6	3	2	8	9	7
7	2	9	4	8	1	6	5	3
3	6	5	9	4	7	1	4	2
2	5	1	9	4	8	7	3	6
9	8	4	3	7	6	5	2	1
6	3	7	2	1	5	4	8	9